

ریمنڈ ڈیوس کی رہائی کی تمام تر ذمہ داری حکومت پنجاب پر عائد ہوتی ہے۔ الطاف حسین حکومت پنجاب ہی اس کیس میں پروسیکوشن تھی۔ سوال یہ ہے کہ حکومت پنجاب کے سربراہوں نے موثر انداز میں ریمنڈ ڈیوس کے کیس کو تکمیل تک کیوں نہیں پہنچایا؟

جس دن فیصلہ ہوا اسی دن پنجاب کے وزیر اعلیٰ اپنے بڑے بھائی کی طرح ملک سے باہر کیوں چلے گئے؟ امریکہ شمالی وزیرستان میں ڈرون حملے میں بے گناہ مارے جانے والوں کے ورثاء کو خون بہا ادا کرے ایم کیو ایم کے 27 ویں یوم تاسیس کے موقع پر کراچی، حیدرآباد، میرپور خاص، سکھر، نوابشاہ، ٹنڈوالہ یار، ساگھر، جامشورو اور لاہور میں تجدید عہد وفا کیلئے جمع ہونے والے کارکنوں سے ٹیلیفون پر خطاب

کراچی --- 17 مارچ 2011ء

متحدہ قومی موومنٹ کے قائد جناب الطاف حسین نے کہا ہے کہ امریکی جاسوس ریمنڈ ڈیوس کی رہائی کی تمام تر ذمہ داری حکومت پنجاب پر عائد ہوتی ہے کیونکہ ریمنڈ ڈیوس کے ہاتھوں پاکستانیوں کے قتل کا واقعہ لاہور میں ہوا اور حکومت پنجاب ہی اس کیس میں پروسیکوشن تھی۔ اگر ریمنڈ ڈیوس کی رہائی دیت کے شرعی قانون کے تحت خون بہا ادا کرنے کے بعد عدالتی فیصلے کے تحت ہو سکتی ہے تو امریکہ بھی شمالی وزیرستان میں ڈرون حملے میں بے گناہ مارے جانے والوں کے ورثاء کو خون بہا ادا کرے۔ انہوں نے ان خیالات کا اظہار ایم کیو ایم کے 27 ویں یوم تاسیس کے موقع پر جمعرات کی شب نانن زیرو عزیز آباد کراچی، حیدرآباد، میرپور خاص، سکھر، نوابشاہ، ٹنڈوالہ یار، ساگھر، جامشورو اور لاہور میں تجدید عہد وفا کیلئے جمع ہونے والے کارکنوں سے ٹیلیفون پر خطاب کرتے ہوئے کیا۔ جناب الطاف حسین نے سندھ، پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے تمام یونٹوں، سیکٹروں، زونوں، ونگز، شعبہ جات اور تنظیمی کمیٹیوں کے ارکان، تمام ذمہ داروں، ماؤں، بہنوں، بزرگوں اور عوام کو ایم کیو ایم کے 27 ویں یوم تاسیس کی مبارکباد پیش کی۔ انہوں نے کہا کہ ایم کیو ایم 18 مارچ کو قائم ہوئی اور علم الاعداد کے مطابق 18 کا مجموعہ 9 بنتا ہے جو اعداد میں سب سے بڑا عدد ہے۔ آج ایم کیو ایم کا 27 واں یوم تاسیس ہے اور 27 کا مجموعہ بھی 9 بنتا ہے جو اس بات کا اشارہ ہے کہ آنے والے وقت میں متحدہ قومی موومنٹ ملک کی سب سے بڑی جماعت ہوگی۔ انہوں نے کہا کہ پاکستان کتنا آزاد و خود مختار ہے، پاکستان کی عدالتیں کتنی آزاد و خود مختار ہیں اور ریمنڈ ڈیوس کی اچانک رہائی کے بارے میں ایم کیو ایم کا کیا موقف ہے اس بارے میں وہ آج شام کو یوم تاسیس کے اجتماع سے اپنے خطاب میں اظہار خیال کریں گے۔ انہوں نے کہا کہ امریکی انتظامیہ کے حکام اور پاکستان میں موجود امریکی سفارتکار یہ کہہ رہے ہیں کہ ریمنڈ ڈیوس کی رہائی دیت کے اسلامی قانون کے تحت عدالت سے ہوئی ہے وہ پاکستان کے عوام کی بھی سنیں۔ انہوں نے امریکہ سے مطالبہ کیا کہ اگر ریمنڈ ڈیوس کی رہائی دیت کے شرعی قانون کے تحت خون بہا ادا کرنے کے بعد ہو سکتی ہے تو آج شمالی وزیرستان میں ہونے والے ڈرون حملے میں جو معصوم و بے گناہ پاکستانی جاں بحق ہوئے ہیں امریکہ ان تمام کے ورثاء کو بھی خون بہا ادا کرے۔ انہوں نے کہا کہ قوم کی بیٹی ڈاکٹر عافیہ صدیقی جس نے کسی کو قتل نہیں کیا اگر پھر بھی اسکی رہائی کے عوض امریکی حکومت کو دیت چاہیے تو 18 کروڑ پاکستانی بھی ایک ایک روپیہ جمع کر کے 18 کروڑ روپے دیت کے طور پر دینے کیلئے تیار ہیں۔ جناب الطاف حسین نے کہا کہ پنجاب کی حکمران جماعت مجھ پر تنقید کرتی ہے کہ الطاف حسین باہر کیوں بیٹھے ہوئے ہیں۔ میں باہر بیٹھ کر ملک کی غیرت و حمیت کے خلاف کوئی بات نہیں کرتا لیکن جو رہنما مجھ پر طعنہ کستے ہیں اور اپنے آپ کو محبت وطن کہتے ہیں ان کا عمل عوام نے دیکھ لیا ہے کہ ریمنڈ ڈیوس کا معاملہ ہو یا کوئی اور قومی معاملہ ہو پنجاب کے حکمران فوراً ملک سے بھاگ جاتے ہیں۔ انہوں نے کہا کہ امریکی جاسوس ریمنڈ ڈیوس کی رہائی کی تمام تر ذمہ داری حکومت پنجاب پر عائد ہوتی ہے کیونکہ ریمنڈ ڈیوس کے ہاتھوں پاکستانیوں کے قتل کا واقعہ لاہور میں ہوا اور حکومت پنجاب ہی اس کیس میں پروسیکوشن تھی۔ سوال یہ ہے کہ حکومت پنجاب کے سربراہوں نے موثر انداز میں ریمنڈ ڈیوس کے کیس کو تکمیل تک کیوں نہیں پہنچایا؟ جس دن فیصلہ ہوا اسی دن پنجاب کے وزیر اعلیٰ اپنے بڑے بھائی کی طرح ملک سے باہر کیوں چلے گئے؟ جناب الطاف حسین نے کہا کہ آج جو لوگ کہتے ہیں کہ خون بہا ادا کرے کر ریمنڈ ڈیوس کو رہا گیا تو بہت سے حساب امریکہ پر بھی قرض ہیں، ایک ایک پاکستانی کا فرض ہے کہ وہ اس معاملے کا ذمہ دار صرف فوج، آئی ایس آئی، عدلیہ اور حکومت پر تھوپنے کے بجائے اس بات پر غور کرے کہ اگر ہمارے حکمران کمزور ہیں اور امریکہ کے غلام ہیں تو کیوں ہیں؟ اسلئے کہ ہم بار بار انہیں ووٹ دیتے چلے آئے ہیں۔ آج ایک ایک پاکستانی کو یہ فیصلہ کرنا ہوگا کہ ہم آزمائے ہوئے سیاستدانوں کے بجائے متحدہ کو ووٹ دینگے۔ انہوں نے امریکہ کو مخاطب کرتے ہوئے کہا کہ اقتدار کی میوزیکل چیئر کے کھیل ذریعے پاکستان میں اب تک جو اقتدار کی کرسی پر براجمان ہوتے رہے ہیں اب ان کا دور ختم ہو چاہتا ہے اور غیر تمدن حق پرست پاکستانیوں کا دور آنے والا ہے۔ انہوں نے دعا کی کہ اللہ تعالیٰ پاکستان کو سلامت رکھے اور پاکستان میں غریب و متوسط طبقہ کے انقلاب کے راستے کو آسان کر دے۔ انہوں نے تحریک کی جدوجہد میں شہید ہونے والوں

کوز بردست خراج عقیدت پیش کیا اور ان کے اہل خانہ سے دلی ہمدردی کا اظہار کیا اور تحریک کے تمام کارکنوں کی ثابت قدمی کیلئے دعا کی۔

شمالی وزیرستان کے علاقہ دتہ خیل میں ڈرون حملے پر ایم کیو ایم کے قائد الطاف حسین کا اظہار مذمت
ڈرون حملے پاکستان کی آزادی اور خود مختاری پر حملے کے مترادف ہیں، اس سے دہشت گردی کے خلاف جنگ متاثر ہو سکتی ہے۔ الطاف حسین
ڈرون حملوں سے امریکہ مخالف جذبات اور نفرتوں میں اضافہ ہو رہا ہے لہذا ڈرون حملوں کا سلسلہ بند
کیا جائے۔ امریکہ کے صدر بارک اوبامہ سے الطاف حسین کی اپیل
ڈرون حملے میں جاں بحق ہونے والے سیکوریٹی فورسز کے اہلکاروں اور قبائلی عمائدین سمیت متعدد بے گناہ افراد کے لواحقین سے اظہار افسوس
لندن۔۔۔ 17 مارچ 2011ء

متحدہ قومی موومنٹ کے قائد جناب الطاف حسین نے شمالی وزیرستان کے علاقہ دتہ خیل میں ڈرون حملے کی شدید الفاظ میں مذمت کرتے ہوئے کہا ہے کہ یہ ڈرون حملے پاکستان کی
آزادی اور خود مختاری پر حملے کے مترادف ہیں اور اس کے نتیجے میں دہشت گردی کے خلاف جاری جنگ متاثر ہو سکتی ہے۔ اپنے بیان میں جناب الطاف حسین نے امریکہ کے
صدر بارک اوبامہ سے کہا کہ اس قسم کے ڈرون حملوں میں معصوم بے گناہ لوگ مارے جا رہے ہیں جس کی وجہ سے عوام میں امریکہ مخالف جذبات اور نفرتوں میں اضافہ ہو رہا ہے
لہذا ان ڈرون حملوں کا سلسلہ بند کیا جائے۔ جناب الطاف حسین نے ڈرون حملے میں سیکوریٹی فورسز کے اہلکاروں اور قبائلی عمائدین سمیت متعدد بے گناہ افراد کے جاں بحق ہونے
پر ان کے لواحقین سے دلی افسوس کا اظہار کرتے ہوئے دعا کی کہ اللہ تعالیٰ جاں بحق ہونے والے افراد کو جنت الفردوس میں جگہ دے اور ان کے لواحقین کو صبر جمیل عطا کرے۔

انقلاب پاکستان کا مقدر بن چکا ہے اور وہ دن دور نہیں جب اس ملک پر 98 فیصد عوام کی حکمرانی قائم ہوگی
ایم کیو ایم کے 27 ویں تاسیس کے موقع پر قوم کے نام الطاف حسین کا پیغام

لندن۔۔۔ 17 مارچ 2011ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر میں مقیم ایم کیو ایم کے کارکنوں اور حق پرست عوام کو ایم کیو ایم کے 27 ویں تاسیس کی دلی مبارکباد پیش
کی ہے۔ ایم کیو ایم کے 27 ویں یوم تاسیس کے موقع پر اپنے خصوصی پیغام میں جناب الطاف حسین نے کہا کہ ایم کیو ایم کا 27 واں یوم تاسیس ملک و قوم کیلئے مبارک ثابت ہوگا
اور یہ یوم تاسیس نا صرف ملک بھر کی مظلوم قومیتوں اور مذہبی اقلیتوں کے حقوق کی جدوجہد کے لئے باعث رحمت و سعادت ہے بلکہ ملک سے فرسودہ جاگیر دارانہ، وڈیرانہ اور
سردارانہ نظام کے خاتمے سمیت ملک کی ترقی و خوشحالی کا پیغام لیکر آیا ہے، منزل قریب آرہی ہے، انقلاب پاکستان کا مقدر بن چکا ہے اور وہ دن دور نہیں جب اس ملک
پر 98 فیصد عوام کی حکمرانی قائم ہوگی۔ انہوں نے کہا کہ ملک سے فرسودہ نظام کے خاتمے اور غریب و متوسط طبقے کے عوام کے حقوق کی جدوجہد کی پاداش میں اپنی جانوں کے
لازوال نذرانے پیش کر نیوالے کارکنان، قید و بند کی صعوبتیں برداشت کرنے والے کارکنان، خواتین، بزرگوں اور بچوں کو خراج تحسین پیش کیا۔ جناب الطاف حسین نے کہا کہ
کارکنان نے کٹھن و نامساعد حالات کا سامنا کیا لیکن حق پرستی کے علم کو تمام تر مظالم اور گھناؤنی سازشوں کے باوجود گرنے نہیں دیا اور مضبوطی سے تھامے رکھا اور یہ حق پرستانہ مشن و
مقصد فکر و فلسفے اور نظریے کی سچائی ہی ہے کہ آج ایم کیو ایم کی جدوجہد ملک بھر کے غریب و متوسط طبقے کے عوام کی امیدوں کا مرکز بن چکی ہے۔ جناب الطاف حسین نے تحریک کے
ایک ایک کارکن، ایک ایک ماں، ایک ایک بہن، ایک ایک بزرگ اور قوم کے ایک فرد کو دل کی گہرائیوں سے ایم کیو ایم کے 27 ویں یوم تاسیس کی مبارکباد پیش کی۔ جناب الطاف
حسین نے دعا کی کہ اللہ تعالیٰ ہمارے شہیدوں کی قربانیوں کو قبول فرمائے، انکے درجات بلند فرمائے، ہمیں ثابت قدمی و مستقل مزاجی سے جدوجہد جاری رکھنے کی توفیق دے
اور شہیدوں کے لہو کے صدقے ہماری تحریک کو کامیابی سے ہمکنار فرمائے۔ (آمین)

ریمنڈ ڈیوس کے ہاتھوں ہلاک ہونے والے مقتول فہیم کی بیوہ شائلہ مرحومہ کی والدہ اور دیگر اہل خانہ کی حراست اور ان پر کیا جانے والا بہیمانہ تشدد صریحاً غیر شرعی، غیر اسلامی اور سراسر ظلم ہے۔ الطاف حسین شائلہ مرحومہ کی والدہ سمیت تمام اہل خانہ کو فی الفور ہاکیا جائے اور انہیں مکمل تحفظ اور انصاف فراہم کیا جائے۔ الطاف حسین حکومت پنجاب خصوصاً وزیر اعلیٰ پنجاب میاں شہباز شریف اور گورنر پنجاب سردار لطیف کھوسہ سے پر زور مطالبہ میاں نواز شریف اور میاں شہباز شریف بھی، بہن بیٹیوں والے ہیں لہذا انہیں مرحومہ شائلہ کے لواحقین کو مکمل تحفظ فراہم کرنا چاہیے۔ الطاف حسین لندن۔۔۔ 17 مارچ 2011ء

متحدہ قومی موومنٹ کے قائد جناب الطاف حسین نے لاہور میں ریمنڈ ڈیوس کے ہاتھوں ہلاک ہونے والے مقتول فہیم کی بیوہ مرحومہ شائلہ کی والدہ، ماموں اور دیگر اہل خانہ کی حراست اور ان پر کئے جانے والے بہیمانہ تشدد کی شدید مذمت کی ہے اور اس عمل کو صریحاً غیر شرعی، غیر اسلامی اور سراسر ظلم قرار دیا ہے۔ اپنے بیان میں انہوں نے حکومت پنجاب خصوصاً وزیر اعلیٰ پنجاب میاں شہباز شریف اور گورنر پنجاب سردار لطیف کھوسہ سے پر زور مطالبہ کیا ہے کہ مقتول فہیم کی بیوہ شائلہ کی والدہ اور ماموں سمیت تمام اہل خانہ کو فی الفور ہاکیا جائے اور انہیں مکمل تحفظ اور انصاف فراہم کیا جائے۔ جناب الطاف حسین نے کہا کہ مسلم لیگ کے سربراہ میاں نواز شریف اور وزیر اعلیٰ پنجاب شہباز شریف بھی بہن بیٹیوں والے ہیں لہذا انہیں مرحومہ شائلہ کے لواحقین کو نہ صرف مکمل تحفظ فراہم کرنا چاہیے بلکہ لواحقین کے غم میں برابر کا شریک ہو کر انہیں انصاف دلانے کیلئے ہر ممکنہ اقدامات کرنے چاہئیں۔

پاکستان میں مستقل تبدیلی کی ہوا بچل پڑی ہے، فاروق ستار ایم کیو ایم پاکستان کی سب سے کسن جماعت ہے جسے جوانوں نے بنایا، ڈاکٹر فرمان فتح پوری معیاری تعلیم ملک کی ترقی کا پہلا اور اہم ستون ہے اس سلسلے میں ایم کیو ایم کردار ادا کر رہی ہے، ڈاکٹر عطا الرحمن ایم کیو ایم کی تنظیمی کمیٹی کے تحت شانزے آڈیو ریم میں الطاف حسین اور ایم کیو ایم کی 27 سالہ جدوجہد پر ایک نظر کے عنوان سے محفل مذاکرہ سے مقررین کا خطاب

کراچی۔۔۔ 17 مارچ 2011ء

متحدہ قومی موومنٹ کی رابطہ کمیٹی کے ڈپٹی کنوینر اور قومی اسمبلی میں حق پرست گروپ کے پارلیمانی لیڈر ڈاکٹر محمد فاروق ستار نے ایم کیو ایم کے 27 ویں یوم تاسیس کی دل کی گہرائیوں سے مبارکباد پیش کرتے ہوئے کہا ہے کہ میں قائد تحریک الطاف حسین کی جانب سے یقین دلاتا ہوں کہ پاکستان میں مستقل تبدیلی کی ہوا بچل پڑی ہے، متوسط طبقے کی حکمرانی کے انقلاب کو اب کوئی مائی کے لال نہیں روک سکتا۔ یہ بات انہوں نے بدھ کی شب شانزے آڈیو ریم میں ایم کیو ایم کراچی تنظیمی کمیٹی کے تحت ایم کیو ایم کے 27 ویں یوم تاسیس کے سلسلے میں ”قائد تحریک الطاف حسین اور ایم کیو ایم کی 27 سالہ جدوجہد پر ایک نظر“ کے عنوان سے منعقدہ محفل مذاکرہ سے صدارتی خطاب کرتے ہوئے کہی۔ محفل سے اہم دانشور، استاد، ماہر تعلیم اور مصنف ڈاکٹر فرمان فتح پوری، ڈاکٹر عطا الرحمن اور دیگر نے بھی خطاب کیا۔ انہوں نے کہا کہ ایم کیو ایم محض سیاسی جماعت نہیں ہے بلکہ بذات خود ایک انقلاب ہے، قائد تحریک الطاف حسین نے ہمیں اوزر شپ اور وژن دیا ہے۔ انہوں نے کہا کہ اقتدار ایم کیو ایم کا مہیا نہیں ہے اگر حکومت میں شامل ہوئے تو فیصلہ عوام کی خاطر کیا اور علیحدگی اختیار کی تو وہ بھی عوام کی خاطر کی، پاکستان کے مسائل کے حل کیلئے نئے معالج اور علاج کی ضرورت ہے اور محض لال دوا سے ملک کے مسائل کا حل ممکن نہیں ہے، بغیر امن کا وژن دن میں دیکھنے والا خواب ہے، ایم کیو ایم اپنے وژن پر عملدرآمد کرنا چاہتی ہے، ہمیں قربانیاں دینی ہوگی کوئی پلیٹ میں لاکر حقوق نہیں دے گا۔ ایم کیو ایم پاکستان کی مکمل معاشرتی ترقی کیلئے کام کر رہی ہے۔ ڈاکٹر فاروق ستار نے کہا کہ ایم کیو ایم قائد اعظم محمد جناح کے فرمودات پر عمل کرتے ہوئے ملک کی ترقی و خوشحالی کیلئے کام کر رہی ہے اور وہ معاشی آزادی اور خود مختاری چاہتی ہے۔ تقریب سے اہم دانشور، استاد، ماہر تعلیم اور مصنف ڈاکٹر فرمان فتح پوری نے خطاب کرتے ہوئے کہا کہ والہانہ انگریزی متحدہ قومی موومنٹ میں ہی کیسے آئی؟ یہ مقبولیت ایم کیو ایم کے علاوہ دوسروں کے حصوں میں کیوں نہیں آئی؟ اس لئے کہ یہ تنظیم نو جوانوں نے بنائی ہے بزرگوں نے نہیں یہ دست شفقت نو جوانوں کا تھا جنہوں نے ہمارے عزائم کو آگے بڑھایا۔ ڈاکٹر فرمان فتح پوری نے کہا کہ ایم کیو ایم پاکستان کی سب سے کسن جماعت ہیا س کی وجہ ایم کیو ایم

کوجوانوں نے بنایا ہے دنیا کی تاریخ اٹھا کر دیکھ لیں ایسی کوئی مثال نہیں ملے گی۔ انہوں نے کہا کہ محض جذبے اور ہوش سے کام نہیں چلتا ہے عمل کی بھی ضرورت ہے ایم کیو ایم میں صاحب کردار لوگ شامل ہیں جو جذبہ جوش بھی رکھتے ہیں اور عمل پر یقین بھی۔ ہمارا قائد الطاف حسین بھی ایسا ہے جس نے سیاست میں قدم رکھتے ہی 50 میں کیا کھویا کیا پایا کے عنوان سے کتاب بھی لکھی، جس نے نہیں پڑھی اسے ضرور پڑھیں اس سے ان نوجوانوں کی سوچ کا پتہ چلے گا۔ الطاف حسین اور ان کے ساتھیوں نے محض سیاست ہی نہیں کی بلکہ تعلیم بھی حاصل کی ہے۔ معروف دانشور و شاعر پروفیسر سحر انصاری نے کہا کہ الطاف حسین کی شخصیت میں کمرشانی کیفیت یہ ہے کہ وہ اکیلے چلے تھے اور کارواں بنتا گیا، ایم کیو ایم کے جلسے میں عوام خود آتے ہیں لائے نہیں جاتے۔ پروفیسر سحر انصاری نے ایک غزل پڑھتے ہوئے کہا کہ الطاف حسین اور ان کے کارکنوں کو عزت ناموس تحفے میں نہیں ملی ہے اس کیلئے انہوں نے بے تہاشا قربانیاں دی ہیں، الطاف حسین کے تصور انقلاب پر غور کرنے کی ضرورت ہے حالات بھی اس طرف جارہے ہیں۔ سابق وفاقی وزیر و ممتاز ماہر تعلیم اور سائنس دان ڈاکٹر عطا الرحمن نے کہا ہے کہ آج کی دنیا علم کی دنیا ہے جن قوموں نے اپنے لوگوں کیلئے تعلیمی مواقع فراہم کیے وہی ترقی کر رہی ہیں، معیاری تعلیم ملک کی ترقی کا پہلا اور اہم ستون ہے اس سلسلے میں ایم کیو ایم کردار ادا کر رہی ہے۔ بین الاقوامی شہرت یافتہ ملک کے ممتاز اداکار اور افسانہ نگار طلعت حسین نے محفل مذاکرہ سے خطاب کرتے ہوئے کہا ہے کہ معاشرے میں انقلاب امراء نہیں متوسط والے لیکر آتے ہیں آج یہ شعور بیدار ہو چکا ہے کہ یہاں بسنے والے غریب و متوسط طبقے کے انسانوں کو بھی انسان سمجھا جائے۔ ملک کے ایوانوں میں وہ لوگ موجود ہیں جو سرمایہ دار، جاگیردار اور شوگر مولوں کے مالکان ہیں پھر عام آدمی کے مسائل کیسے حل ہونگے؟ غریب و متوسط طبقے کے حقوق کیلئے جدوجہد کرنے کا سہرا الطاف حسین کے سر جاتا ہے۔ انہوں نے کہا کہ 21 ویں صدی میں ایک پسماندہ ملک کے عوام کو جگانے کیلئے ایک شخص کا نام جو الطاف حسین ہے تاریخ میں لکھا جائیگا۔ ممتاز صنعت کار ہنماء میاں زاہد حسین نے ”الطاف حسین اور ایم کیو ایم کی 27 سالہ جدوجہد پر ایک نظر“ کے عنوان سے منعقدہ محفل مذاکرہ میں موضوع کے حوالے سے اپنے خیالات کا اظہار کرتے ہوئے کہا کہ یہ حقیقت ہے کہ میری ایم کیو ایم سے وابستگی نہیں ہے لیکن میں نے اسے جتنا دیکھا ہے اور ایم کیو ایم کو مختلف حوالوں سے پرکھا ہے جس کے بعد میں اب غیر جانبدار نہیں ہوں۔ ہم تمام پاکستانیوں کو آج کا دن مبارک ہو اور اس دن کو مبارک دن کے طور پر منانا چاہئے کیونکہ ایم کیو ایم کے لوگوں نے قربانیاں دی اور مشکلات برداشت کی ہیں جس کا فائدہ پورے پاکستان کو حاصل ہوگا۔ انہوں نے کہا کہ آج پوری حکومت ایم کیو ایم کے رحم و کرم پر ہے یہ طاقت کا کھیل (پاور گیم) نہیں ہے یہ کردار کی بات ہے اس کردار نے ایم کیو ایم کے پیچھے نمائندوں کو اتنی قوت دی جو حکومت کو جس طرف لیجانا چاہتے ہیں لے جاسکتے ہیں۔ انہوں نے کہا کہ میں گواہی دیتا ہوں کہ ایم کیو ایم کے کردار میں کوئی کھوٹ نہیں ہے۔ انہوں نے کہا کہ ایم کیو ایم ملک کی معیشت کی طرف توجہ دے کیونکہ ایم کیو ایم کے پاس اس کو سنوارنے کی صلاحیت موجود ہے۔ ممتاز اداکار، فلم ساز اور سندھ کے سابق مشیر عمر شریف نے اس موقع پر خطاب کرتے ہوئے کہا کہ میں الطاف حسین اور ایم کیو ایم کے کارکنوں کی قربانی کو سلام پیش کرتا ہوں۔ انہوں نے کہا کہ الطاف حسین ایک درخت کی مانند ہے جس کی چھواؤں میں بیٹھنے کی ہم سب کی اولین خواہش ہے، مجھے ایم کیو ایم کے منشور کا علم ہے اور میں نے اسے بہت قریب سے دیکھا ہے، نائن زیرو سے صبر و برداشت کی تعلیم دی جاتی ہے اور یہ قربانیوں کی درس گاہ ہے۔ اللہ تعالیٰ نے الطاف حسین کو یہ اعزاز دیا ہے کہ ان کے الفاظ میں سچائی اور اثر انگیزی ہے، الطاف حسین ہی اس معاشرے میں انقلاب لائیں گے۔ ممتاز سماجی شخصیت اور ماہر معیشت شبیر زیدی نے کہا ہے کہ آج پاکستان کی معیشت بدترین حالات میں ہے اس کو مد نظر رکھتے ہوئے جناب الطاف حسین کی طرف دیکھتا ہوں تو میں سمجھتا ہوں کہ معیشت کو بہتر بنانے کیلئے متوسط طبقے کو بااختیار بنادیں جیسا کہ ایم کیو ایم کی کوشش ہے۔ انہوں نے کہا کہ میں پہلے ایم کیو ایم سے بالکل متاثر نہیں تھا لیکن ایم کیو ایم کا گہرائی سے مطالعہ کیا تو اس کا قائل ہو گیا ہوں اور سمجھتا ہوں کہ معیشت کے حوالے سے الطاف حسین کا ویژن درست ہے انہوں نے اعتراف کیا کہ ایم کیو ایم کے عوامی نمائندے ہی ایوانوں میں عوامی مسائل پر گفتگو کرتے ہیں اگر معیشت کو بہتر بنانے کیلئے ایم کیو ایم اپنی کوشش اور جدوجہد جاری رکھے، اگر کبھی 21 ویں صدی کی تاریخ لکھی جائے گی تو اس میں الطاف حسین کا نام ضرور شامل ہوگا جس نے غریب و متوسط طبقے کا انقلاب برپا کیا ہے جو اس کو لیکر چلے گا وہ تاریخ کے دھارے کو موڑ دیگا۔ آرٹس کونسل آف پاکستان کے اعزازی سیکریٹری پروفیسر اعجاز فاروقی نے ایم کیو ایم کے قائد جناب الطاف حسین اور تمام کارکنوں کو ایم کیو ایم کے 27 یوم تاسیس کی مبارکباد پیش کی اور کہا کہ ایم کیو ایم کا نظم و ضبط کسی اور سیاسی جماعت میں دور دور تک نظر نہیں آتا، یہی بڑا فرق ایم کیو ایم اور دیگر سیاسی جماعتوں میں موجود ہے۔ انہوں نے کہا کہ ملک کے خزانے کو کھلے عام لوٹا گیا تو ایم کیو ایم اس کے خلاف صف آراء ہو گئی، ایم کیو ایم میں ٹکٹ فروخت نہیں کیے جاتے اس نوعیت کی کوئی کرپشن ایم کیو ایم میں موجود ہی نہیں ہے جو عنقریب ایم کیو ایم پنجاب کی سب سے بڑی جماعت ثابت ہوگی۔ سیاسی تجزیہ نگار بریگیڈر (ر) حارث نواز نے مذاکرہ سے خطاب کرتے ہوئے ایم کیو ایم کے 27 ویں یوم تاسیس کی مبارکباد پیش کی اور کہا کہ ایم کیو ایم میں فوج جیسا نظم و ضبط ہے اسی لئے ایم کیو ایم کی اتنی تعریف کی جاتی ہے، ایم کیو ایم آج ایک تناور درخت ہے جو پورے پاکستان میں موجود ہے اس کی وجہ الطاف حسین اور ان کی کمرشانی قیادت ہے۔ تاجرا اتحاد کے چیئرمین میر عتیق نے کہا ہے کہ ایم کیو ایم بادشاہ گر کے طور پر سامنے آئی ہے اس کے پیچھے ایک بڑی فکر و سوچ ہے، اگر متحدہ قومی موومنٹ کے کارکنان اپنے نظریے پر قائم رہے تو ایم کیو ایم آئندہ 27 سو سال تک کام کر سکتی ہے اور یہ نظریہ حق بات کہنا اور مظلوم کیلئے جدوجہد کرنا ہے۔ انہوں نے کہا کہ جب کوئی جماعت

مظلوموں کیلئے اٹھے گی تو مظلوم بھی اس کے ساتھ ہونگے جیسا کہ ایم کیو ایم ہے، ایم کیو ایم وہ واحد جماعت ہے جس کی طرف سب کی نگاہیں ہیں۔ ممتاز ماہر تعلیم اصفہر رضوی نے کہا ہے کہ قائد تحریک الطاف حسین جیسی شخصیت پر گفتگو کرنا میرے لئے بہت اعزاز کی بات ہے نگاہ بلندی میں الطاف حسین کا کوئی سانی نہیں، سخن دل نواز بھی ہیں کوئی ایسی قیادت موجود نہیں ہے جو اپنے سارے کارکنوں کو خود جانتا ہو، الطاف حسین نے بارہا کہا ہے کہ ان کی تحریک کسی فرد، قوم یا گروہ کے خلاف نہیں ہے، الطاف حسین مسائل سے گزرے لیکن چٹان کی طرح کھڑے رہے۔ عارف شفیق نے جناب الطاف حسین کی خدمت میں چند اشعار پیش کیے جبکہ سول سوسائٹی کے نمائندے سیر ہدوائی اور دیگر نے بھی خطاب کیا۔

ایم کیو ایم 27 واں یوم تاسیس، کراچی تنظیمی کمیٹی کے تحت محفل مذاکرہ کا انعقاد

کراچی۔۔۔ 17 مارچ 2011ء

ایم کیو ایم کے 27 ویں یوم تاسیس کے سلسلے میں متحدہ قومی موومنٹ کی کراچی تنظیمی کمیٹی کے زیر اہتمام 16 مارچ بدھ کی شام شانزے آڈیٹوریم فیڈرل بی ایریا بلاک 7 میں ’قائد تحریک جناب الطاف حسین اور ایم کیو ایم کی 27 سالہ جدوجہد پر ایک نظر‘ کے عنوان سے محفل مذاکرہ منعقد کی گئی جس میں ملک کے مشہور و معروف دانشور، ادیب، پروفیسرز، اساتذہ، شعراء، کالم نویسوں، صحافیوں، ڈاکٹرز، انجینئرز، علمائے کرام، فنکاروں، برنس کمیونٹی، تاجروں، صنعتکاروں سمیت مختلف شعبہ ہائے زندگی سے تعلق رکھنے والے افراد، رابطہ کمیٹی کے ارکان، حق پرست منتخب عوامی نمائندوں اور ایم کیو ایم کے مختلف ونگز و شعبہ جات کے ارکان کے علاوہ عوام نے بہت بڑی تعداد میں شرکت کی، محفل مذاکرہ کی صدارت معروف دانشور و نقاد ڈاکٹر فرمان فتح پوری نے کی جبکہ ایم کیو ایم کی رابطہ کمیٹی کے ڈپٹی کنوینر ڈاکٹر محمد فاروق ستار نے مہمان خصوصی کے طور پر شرکت کی، اسٹیج پر ڈاکٹر فرمان فتح پوری، ڈاکٹر فاروق ستار، ڈاکٹر عطا الرحمن، پروفیسر سحر انصاری، طلعت حسین، عمر شریف، میاں زاہد حسین، بریگیڈیئر (ر) حارث نواز، معروف ماہر معاشیات شبر زیدی، اظفر رضوی، پروفیسر اعجاز فاروقی، عتیق میر، سیر ہدوائی موجود تھے جنہوں نے 7 منٹ کے مختصر وقت میں قائد تحریک جناب الطاف حسین کی قیادت اور ایم کیو ایم کی 27 سالہ جدوجہد پر تفصیلی روشنی ڈالی۔ شانزے آڈیٹوریم میں منعقدہ محفل مذاکرہ کے سلسلے میں ایم کیو ایم کی جانب سے زبردست انتظامات کیے گئے تھے اور اس سلسلے میں آڈیٹوریم اور اطراف کے علاقے کو رنگ برنگی جھالروں، برقی قمقموں، ایم کیو ایم کے پرچموں اور قائد تحریک الطاف حسین کی تصاویر سے سجایا گیا تھا، محفل میں میزبانی کے فرائض کراچی تنظیمی کمیٹی کے اراکین نے انجام دیئے۔ شانزے آڈیٹوریم میں جگہ کی کمی کے باعث آڈیٹوریم کے وسیع احاطے میں ہزاروں کرسیاں لگائی گئی تھی جہاں موجود شرکاء نے بڑی ویڈیو اسکرین کے ذریعے سیمینار کی کارروائی براہ راست دیکھی۔ محفل مذاکرہ کا باقاعدہ آغاز ٹھیک 8 بجکر 30 منٹ پر تلاوت قرآن پاک سے ہوا معروف نعت قاری نعمان طاہر نے قرآنی آیات کی تلاوت کی اور بارگاہ رسالت میں ہدیہ نعت پیش کی۔ کے ٹی سی کے انچارج حماد صدیقی عزت و احترام سے مہمانان گرامی کو اسٹیج پر لیجاتے رہے۔ محفل مذاکرہ میں نظامت کے فرائض معروف کمپیئر رضوان صدیقی نے انجام دیئے محفل بغیر کسی وقفے کے رات 12 بجے تک جاری رہی۔ آخر میں ایم کیو ایم کی کراچی تنظیمی کمیٹی کے انچارج حماد صدیقی نے محفل مذاکرہ سے مختصر خطاب کیا اور تمام مہمانان گرامی اور شرکاء محفل کا بھرپور شرکت پر اپنی اور قائد تحریک الطاف حسین کی جانب سے شکریہ ادا کیا۔ بعد ازاں تنظیمی کمیٹی کے اراکین نے اسٹیج پر موجود مہمانان گرامی کو سندھی اجرک پیش کی۔

الطاف حسین نے غریب متوسط طبقے کا انقلاب برپا کیا ہے، شبر زیدی

21 ویں صدی کی تاریخ میں ایم کیو ایم کے قائد جناب الطاف حسین کا نام لازمی شامل ہوگا

کراچی۔۔۔ 17 مارچ 2011ء

ممتاز سماجی شخصیت اور ماہر معیشت شبر زیدی نے کہا ہے کہ آج پاکستان کی معیشت بدترین حالات میں ہے اس کو مد نظر رکھتے ہوئے جناب الطاف حسین کی طرف دیکھتا ہوں تو میں سمجھتا ہوں کہ الطاف حسین ہی ملک کی بگڑتی معیشت کو بہتر بنانے میں اہم کردار ادا کر سکتے ہیں کیونکہ الطاف حسین اپنے وژن کے ذریعے ملک کے غریب و متوسط طبقے کو اختیار بنا رہے ہیں۔ ان خیالات کا اظہار انہوں نے گزشتہ شب ایم کیو ایم کی کراچی تنظیمی کمیٹی کے زیر اہتمام شانزے آڈیٹوریم فیڈرل بی ایریا میں ’الطاف حسین اور ایم کیو ایم کی 27 سالہ جدوجہد پر ایک نظر‘ کے عنوان سے منعقدہ محفل مذاکرہ سے خطاب کے دوران کیا۔ محفل مذاکرہ سے ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، معروف دانشور فرمان فتح پوری، معروف سائنس دان عطا الرحمن، ممتاز افسانہ نگار طلعت حسین، ممتاز صنعت کار میاں زاہد حسین، معروف فنکار عمر شریف، پروفیسر اعجاز فاروقی، سیاسی تجزیہ نگار بریگیڈیئر (ر) حارث نواز، ماہر تعلیم اظفر زیدی، پروفیسر سحر انصاری اور میر عتیق سمیت دیگر معززین نے بھی خطاب کیا اور الطاف حسین اور ایم کیو ایم کی جدوجہد پر روشنی

ڈالی۔ اپنے خطاب میں شہزیدی نے کہا کہ میں گزشتہ بیس سالوں سے بجٹ بنا رہا ہوں اور میری نظر میں ہمارا معیشت بدترین حالات کا شکار ہے اس ملک کا ڈل اور لوئر کلاس طبقہ ایک ایسے ٹکڑے میں پھنسا ہوا ہے جس سے نکلنا ممکن نہیں اور جس کا صرف ایک علاج ہے کہ ملک کی غریب ڈل اور لوئر کلاس کے عوام کو با اختیار بنا دیا جائے۔ انہوں نے کہا کہ میں پہلے ایم کیو ایم سے بالکل متاثر نہیں تھا لیکن ایم کیو ایم کا گہرائی سے مطالعہ کیا تو اس کا قائل ہو گیا ہوں اور سمجھتا ہوں کہ معیشت کے حوالے سے الطاف حسین کا ویژن درست ہے۔ انہوں نے کہا کہ لیاقت علی خان کی شہادت کے اس ملک میں جو نظام معیشت چلا آ رہا ہے وہ فیوڈل ازم کا نہیں بلکہ معیشت کو کنٹرول کرنے کا نظام تھا تاہم آج اس کو دیکھیں تو وہ پاور ڈل کلاس کو دینے کو ہرگز تیار نہیں اور جو پاور ان ڈل کلاس طبقے کو منتقل کرنا چاہتا ہے وہ بہت بڑا آدمی ہے جس کا نام الطاف حسین اور ان کی یہ وژن ہے۔ انہوں نے مزید کہا کہ اگر آپ ایک تحریک سے سیاسی جماعت بنتے ہیں اور سیاسی جماعت بننے کے بعد عوام کو با اختیار بنا چاہتے ہیں تو یہ کرنا صرف الطاف حسین کے ہاتھ میں ہے۔ انہوں نے اعتراف کیا کہ اگر اسمبلیوں کی تقرروں کو ریکارڈ اٹھا کر دیکھ لیں تو صرف ایم کیو ایم کے نمائندے ہی حق و درست بات کرتے ہیں کیونکہ ان رشتہ غریب گھرانوں سے ہے وہ بسوں، رکشوں اور ویگنوں میں سفر کرتے ہیں ان کی بچے غریب پیلے اسکولوں پڑھتے ہیں انہیں معلوم ہے کہ غریبوں کے کیا مسائل ہیں۔ ہمارے ملک کا مسئلہ یہ ہے کہ جو لوگ اسلام آباد کے ایوانوں میں بیٹھے ہیں وہ جب کھڑکی کھولتے ہیں تو انہیں سب ہر اہر نظر آتا ہے۔ انہوں نے کہا کہ جب کبھی 21 ویں صدی کی تاریخ لکھی جائے گی تو اس تاریخ میں تین آدمیوں کا نام آئے گا جنوں نے دنیا کی تاریخ کو بدل دیا ایک چائنا کا ٹنگ یو پنگ جس نے کمینزم ازم رہتے ہوئے کپٹل ازم کو ثابت کر دیا، دوسرا عراق کا علی ستانی جس نے عراق تقسیم نہیں ہونے دیا اور تیسرا نام ایم کیو ایم کے قائد جناب الطاف حسین ہے جنہوں نے اپنے نظریے سے ملک میں غریب و متوسطہ طبقے کا انقلاب برپا کیا ہے جو اس کو لیکر چلے گا وہ تاریخ کے دھارے کو موڑ دیگا۔

ایم کیو ایم کا 27 واں یوم تاسیس 18 مارچ کو ملک بھر میں منایا جائیگا

قائد تحریک الطاف حسین 31 سے زائد مقامات پر خطاب کریں گے

یوم تاسیس کے سلسلے میں کارکنان میں جوش و خروش پایا جا رہا ہے، شاہراہوں پر جشن کا سماں

کراچی۔۔۔ 17 مارچ 2011ء

متحدہ قومی موومنٹ کے تحت ایم کیو ایم کا 27 واں یوم تاسیس ہر سال کی طرح 18 مارچ 2011ء کو کراچی سمیت ملک بھر میں پورے جوش و جذبہ سے منایا جائیگا اس سلسلے میں اندرون سندھ، صوبہ پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے دفاتر پر کارکنان کے اجتماعات کیے جائیں گے جبکہ مرکزی اجتماع ایم کیو ایم کے مرکز نائن زیرو سے متصل جناح گراؤنڈ عزیز آباد میں ہوگا۔ یوم تاسیس کے اجتماعات سے قائد تحریک الطاف حسین ٹیلی فونک خطاب کریں۔ یوم تاسیس کی تیاریوں کا سلسلہ عروج پر ہے اور اس سلسلے میں کراچی سمیت ملک بھر میں ایم کیو ایم کی جانب سے سیکرٹری، یونٹس، زونز اور ڈسٹرکٹ دفاتر کے علاوہ اہم شاہراہوں، چورنگیوں، عمارتوں اور گلیوں کو ایم کیو ایم کے پرچموں، قائد تحریک جناب الطاف حسین کی مختلف تصاویر، برقی قہقہوں اور یوم تاسیس کے مبارکباد پر مبنی بیئرز لگا کر سجایا جا رہا ہے جس کے باعث ہر جانب ایم کیو ایم کے سرورگی پرچموں کی بہار دکھائی دے رہی ہے جبکہ ایم کیو ایم کے دفاتر کے تحت مختلف علاقوں میں کمپ قائم کر دیئے گئے ہیں جہاں ایم کیو ایم کے تنظیمی ترانے اور نغمے بجائے جا رہے ہیں جن کی دھنوں پر عوام و کارکنان والہانہ رقص کر کے اپنی خوشی کا اظہار کر رہے ہیں جس کے باعث شاہراہوں اور علاقوں میں جشن کا سماں ہے۔ کراچی میں جناح گراؤنڈ عزیز آباد میں یوم تاسیس کے انتظامات اور تیاریوں کا کام تیزی سے جاری ہے جناح گراؤنڈ سمیت اطراف کے علاقوں کو انتہائی خوبصورتی کے ساتھ برقی قہقہوں، ایم کیو ایم کے پرچموں اور قائد تحریک جناب الطاف حسین کی تصاویر کے پورٹریٹ لگا کر سجایا جا رہا ہے اس سلسلے میں ذمہ داران و کارکنان کی ایک بڑی تعداد دن رات کوشاں ہے۔ یوم تاسیس کے سلسلے میں ملک بھر بالخصوص کراچی میں کی گئی خوبصورت اور بھرپور انداز میں سجاوٹ کی جارہی ہے اور اس سلسلے میں کارکنان بڑھ چڑھ کر حصہ لے رہے ہیں اور ان کا جوش و خروش قابل دید ہے۔ دریں اثناء ایم کیو ایم کی رابطہ کمیٹی کے ڈپٹی کنوینر انیس احمد قائم خانی، اراکین رابطہ کمیٹی ڈاکٹر صغیر احمد، واسع جلیل اور نیک محمد سلیم تاجک نے کراچی تنظیمی کمیٹی کے ارکان کے ہمراہ ایم کیو ایم فیصل سیکٹر کے ذمہ داران و کارکنان کے گریڈ اور بوائے گائیڈ بیڈ کا خیر مقدم کیا۔ بیڈ کے کارکنان نائن زیرو سے یادگار شہداء حق تک مارچ کرتے ہوئے گئے۔ اس موقع پر انہوں نے یادگار شہداء حق پر حاضری دی گئی اور شہداء کے ایصال ثواب کیلئے فاتحہ خوانی کی گئی۔

سیف یارخان کے چچا شفیق یارخان کے انتقال پر جناب الطاف حسین کا اظہار افسوس

لندن:۔۔۔17 مارچ 2011ء

متحدہ قومی موومنٹ کے قائد جناب الطاف حسین نے ایم کیو ایم کی رابطہ کمیٹی کے رکن سیف یارخان کے چچا شفیق یارخان کے انتقال پر افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواران لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم شفیق یارخان کو اپنی جوار رحمت میں اعلیٰ مقام عطا فرمائے اور لواحقین کو یہ صدمہ برداشت کرنے کا حوصلہ عطا کرے۔ (آمین)

شفیق یارخان کے انتقال پر رابطہ کمیٹی کا اظہار تعزیت

کراچی:۔۔۔۔۔17 مارچ، 2011ء

متحدہ قومی موومنٹ کی رابطہ کمیٹی نے ایم کیو ایم کی رابطہ کمیٹی کے رکن سیف یارخان کے چچا شفیق یارخان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے سیف یارخان سمیت مرحوم کے تمام سوگواران لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران لواحقین کو صبر جمیل عطا فرمائے۔ (آمین)

ایم کیو ایم ڈیفنس کلفٹن سیکٹر کے شہید کارکن فیصل حمید کی شہادت پر الطاف حسین کا اظہار افسوس

لندن:۔۔۔۔۔17 مارچ، 2011ء

متحدہ قومی موومنٹ کے قائد جناب الطاف حسین نے ایم کیو ایم ڈیفنس کلفٹن سیکٹر یونٹ 3 کے کارکن فیصل حمید کی شہادت پر دلی رنج و غم کا اظہار کیا ہے۔ ایک بیان میں جناب الطاف حسین نے شہید کے سوگواران لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے (آمین)

فیصل حمید کی شہادت کا واقعہ کراچی کا امن تہہ وبالا کرنے کی سازش ہے، رابطہ کمیٹی

ایم کیو ایم کے کارکن فیصل حمید شہید کے قاتلوں کو فی الفور گرفتار کیا جائے

کراچی:۔۔۔۔۔17 مارچ 2011ء

متحدہ قومی موومنٹ ڈیفنس کلفٹن سیکٹر یونٹ 3 کے کارکن فیصل حمید کو مسلح دہشتگردوں نے فائرنگ کر کے شہید کر دیا۔ فیصل حمید شہید غیر شادی شدہ تھے اور شہید کے سوگواران میں والد، والدہ اور چار بھائی بہنیں شامل ہیں۔ تفصیلات کے مطابق ایم کیو ایم کے 27 ویں تاسیس کے سلسلے پی آئی ڈی پل پر پرچم لگا رہے تھے کہ مسلح دہشت گردوں نے ان پر اندھا دھند فائرنگ جس کے نتیجے میں وہ شدید زخمی ہو گئے۔ شہید کو تشویشناک حالت میں مقامی اسپتال میں لے جایا گیا جہاں وہ جانبر نہ ہو سکے اور اپنے خالق حقیقی سے جا ملے (اناء اللہ وانا الہ راجعون)۔ دریں اثناء متحدہ قومی موومنٹ کی رابطہ کمیٹی نے پی آئی ڈی پل پر مسلح دہشت گردوں کی جانب سے اندھا دھند فائرنگ کے نتیجے میں ایم کیو ایم ڈیفنس کلفٹن سیکٹر یونٹ 3 ریلوے کالونی کے کارکن فیصل حمید کی شہادت پر سخت ترین الفاظ میں مذمت کرتے ہوئے اس واقعہ کو کھلی دہشت گردی قرار دیا ہے۔ ایک بیان میں رابطہ کمیٹی نے کہا کہ ایک سوچی سمجھی سازش کے تحت ایم کیو ایم کے بے گناہ کارکنان، ہمدردوں کی ٹارگٹ کلنگ کا سلسلہ جاری ہے جو شہر کا امن تباہ کرنے کی بدترین سازش ہے جس کی جتنی بھی مذمت کی جائے کم ہے۔ انہوں نے کہا کہ بعض دہشت گرد عناصر سندھ خصوصاً کراچی کا امن تہہ وبالا کرنے پر تلے ہوئے ہیں تاکہ کراچی میں بد امنی پھیلا کر یہاں دہشتگردی کی کاروائیوں کو عام کیا جاسکے تاکہ کراچی کی معیشت کو تباہ و برباد کیا جاسکے۔ رابطہ کمیٹی نے مزید کہا کہ ان دہشتگردوں کو کراچی کا امن ایک آنکھ نہیں بھارہا ہے اور یہی وجہ ہے کہ شہر میں ٹارگٹ کلنگ کے واقعات تو اتر کے ساتھ ہو رہے ہیں۔ رابطہ کمیٹی نے صدر آصف علی زرداری، وزیراعظم سید یوسف رضا گیلانی، وفاقی داخلہ رحمن ملک، گورنر سندھ ڈاکٹر عشرت العباد اور وزیر

اعلیٰ سید قائم علی شاہ سے مطالبہ کیا ہے کہ وہ اس فیصل حمید کے قتل کا کافی الفور نوٹس لیں اور اس ملوث عناصر کے خلاف سخت سے کارروائی کی جائے۔ انہوں نے شہید کے سوگواران لوہحقین سے دلی تعزیت و ہمدردی کا اظہار کرتے ہوئے شہید کی مغفرت کیلئے دعا بھی کی۔

ایم کیو ایم ڈیفنس کلفٹن سیکٹر کے کارکن فیصل حمید کو شہداء قبرستان میں سپرد خاک کر دیا گیا نماز جنازہ و تدفین رابطہ کمیٹی، حق پرست صوبائی وزیر، حق پرست ارکان سندھ اسمبلی و دیگر کی شرکت

کراچی۔۔۔ 17 مارچ 2011ء

مسلم دہشت گردوں کی فائرنگ سے ایم کیو ایم ڈیفنس کلفٹن سیکٹر یونٹ 3 ریلوے کالونی کے کارکن فیصل حمید کو شہید شہداء قبرستان واقع یسین آباد میں سپرد خاک کر دیا گیا ہے۔ شہید کی نماز جنازہ ریلوے گراؤنڈ میں ادا کی گئی ہے جبکہ شہید کی تدفین شہداء قبرستان میں سینکڑوں آہوں سسکیوں کے درمیان سپرد خاک کر دیا ہے۔ نماز جنازہ و تدفین میں ایم کیو ایم کی رابطہ کمیٹی رکن سلیم تاجک، حق پرست صوبائی وزیر شیخ محمد افضل، حق پرست ارکان سندھ اسمبلی مقیم عالم، شعیب ابراہیم، طاہر قریشی، تنظیمی کمیٹی کے انچارج، ڈیفنس کلفٹن ریزیڈنٹ کمیٹی کے انچارج وارا کین، ایم کیو ایم کے ڈیفنس کلفٹن سیکٹر یونٹ کمیٹیوں کے ذمہ داران، کارکنان و ہمدردوں کے علاوہ شہید کی عزیز اقارب نے بڑی تعداد میں شرکت کی۔ دریں اثناء حق پرست رکن قومی اسمبلی خوش بخت شجاعت نے فیصل حمید شہید کی گھر جا کر انکے اہلخانہ سے تعزیت کی اور شہید کے ایصال ثواب کیلئے فاتحہ خوانی بھی کی۔

